

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop. Syed Inqesh Ali

Call : 9490916775, 9652790005

CLASSIC **COMPUTERS & XEROX**
ELECTRONICS

సంపుటి : 13 సంచిక : 276 ఆదిలాబాద్ ఎడిటర్ - సయ్యద్ కలీం మంగళవారం, 8 ఏప్రిల్ 2025 పేజీలు : 4 వెల : 2/-

సీఎం రేవంత్ కేబినెట్ కొత్త లిస్ట్ రెడీ..!

అమరావతి : మంత్రివర్గ విస్తరణ ప్రాసెస్ క్లెయిన్ కు చేరుతుంటే ఆశావహాలతో పాటు మంత్రులు కూడా టెన్షన్ పడుతున్నారు. అసలు క్యాబినెట్ లో చోటు దక్కుతుందా లేదా అని ఆశావహాలు అయోమయంలో ఉంటే, శాఖలు మారిపోయాయంటూ మంత్రులు ఫీల్ అవుతున్నారు. శాఖల మార్పు నిర్ణయం వల్లే క్యాబినెట్ విస్తరణ ఆలస్యం అవుతోందనే గాసిప్స్ గాంధీభవన్ లో రీసెండ్ చేస్తున్నాయి. దీంతో తమ శాఖ ఉంటుందా ఉండదా అనే భయం

మంత్రుల్లో కనిపిస్తోందనే ప్రచారం జోరందుకుంది. తెలంగాణ మంత్రివర్గ విస్తరణ ట్రిలర్ సినిమాను మించిన సస్పెన్స్ ను క్రియేట్ చేసింది. ఇదిగో లిస్ట్, అదిగో ముహూర్తం అంటూ ఊరిస్తున్నారు తప్ప.. ఇప్పటివరకు పదవులు పంచింది లేదు. ఏప్రిల్ 3న విస్తరణ పూర్తి చేయాలని సీఎం రేవంత్ రెడ్డి గట్టి పట్టుదలతో ఉన్న వర్సాల్స్ కాలేదు. ఈసారి క్యాబినెట్ విస్తరణకు తుది కనరత్న జరుగుతోందని, మంత్రివర్గంలో భారీ మార్పులు తప్పవనే ప్రచారం జోరందుకుంది.

గుడ్ న్యూస్... ఈ వారంలోనే మీ అకౌంట్లో ఇందిరమ్మ ఇండ్ల డబ్బులు

తెలంగాణ వ్యాప్తంగా ఇందిరమ్మ ఇండ్ల నిర్మాణ పనులు వేగంగా కొనసాగుతున్నాయి. తొలి దశలో భాగంగా జనవరి 26న 71 వేల మందికి ప్రభుత్వం ఇండ్ల మంజూరు పత్రాలు అందించింది. రీ వెరిఫికేషన్ లో 6 వేల మందిని అధికారులు అసర్దులుగా తేల్చి తొలగించారు. చివరికి 65వేల మందిని అర్హులుగా గుర్తించారు. వీరిలో ఇప్పటి వరకు 12వేల మంది ఇండ్ల నిర్మాణానికి ముగ్గు పోశారు. బేస్ మెంట్ నిర్మాణంలో భాగంగా గుంతలు తీసి మట్టి, రాళ్లతో పూడ్చారు. మరో 1,200 మంది బేస్/మెంట్ పూర్తి చేసుకున్నట్లు హౌసింగ్ డిపార్ట్/మెంట్/కు జిల్లా హౌసింగ్ ప్రాజెక్ట్ డైరెక్టర్లు నివేదిక ఇచ్చారు. ఉగాది పూర్తి కావడం, మంచి ముహూర్తాలు ఉండటం, వ్యవసాయ పనులు చివరి దశకు చేరుకోవడంతో ఇక ఇండ్ల నిర్మాణ

పనులు మరింత ఊపందుకుంటాయని అధికారులు చెప్తున్నారు. **ఈ వారంలోనే డబ్బులు రిలీజ్...** ఇందిరమ్మ ఇంటి నిర్మాణం కోసం ప్రభుత్వం 4 దశల్లో రూ.5 లక్షలను లబ్ధిదారుడి బ్యాంక్ ఖాతాలో జమ చేస్తుంది. తొలి దశలో బేస్ మెంట్ కంప్లీట్ అయ్యాక లక్ష రూపాయలు ఇవ్వాలి. ప్రస్తుతం రాష్ట్ర వ్యాప్తంగా 1,200 మంది బేస్/మెంట్ పనులు పూర్తి చేసుకున్నారు. ఈ నెల చివరికల్లా మరో వెయ్యి మంది లబ్ధిదారులు పునాది పనులు పూర్తి చేస్తారని అధికారులు చెప్తున్నారు. బేస్/మెంట్ కంప్లీట్ చేసిన అందరికీ మొదటి విడతలో భాగంగా వెయ్యి కోట్లు చెల్లించేందుకు ప్రభుత్వం సిద్ధమైంది. ఈ వారంలోనే డబ్బులు రిలీజ్ అవుతాయని ఉన్నతాధికారులు చెప్తున్నారు. ఈ నిధులన్నీ జిల్లాల ట్రెజరీల్లో ఉంటాయి.

శాఖలు మార్పు!

మంత్రులను టెన్షన్ పెడుతున్న క్యాబినెట్ విస్తరణ అంశం..!!

ప్రస్తుతం ఉన్న అమాత్యుల్లో ఎవరి శాఖలు మారబోతున్నాయి? అన్నది ఇప్పుడు చర్చనీయాంశంగా మారింది. పలువురు మంత్రులు వ్యవహరిస్తున్న తీరుపై తీవ్ర విమర్శలు వస్తున్నాయని తెలుస్తోంది. సచివాలయంలోనే ఓ శాఖా మంత్రి ఛాంబర్ ఎదుట కాంట్రాక్టర్లు ఆందోళనలు కూడా చేశారు. ఈ విషయం తెలుసుకున్న ఢిల్లీ పెద్దలు గురుగా ఉన్నారని గాంధీభవన్ లో చర్చించుకుంటున్నారు. మొన్న ఢిల్లీకి వెళ్లిన సీఎం రేవంత్ రెడ్డి కొందరు మంత్రుల శాఖలను మార్చాలనే అభిప్రాయాన్ని హైకమాండ్ ముందు ఉంచారని తెలుస్తోంది. దీంతో మంత్రివర్గంలో తీసివేతలు తప్పవని తెలుస్తోంది. ఇదిలా ఉంటే కొందరు మంత్రులు తమ శాఖలు మార్చాలనే డిమాండ్ కూడా వినిపిస్తున్నారు. కీలకమైన విద్యాశాఖను తనకు

కేటాయించాలని ఓ సీనియర్ మంత్రి అభిప్రాయం వ్యక్తం చేస్తున్నట్లు తెలుస్తోంది. హెమాంశుకు ఇవ్వాలని మరో మంత్రి కూడా రిక్వెస్ట్ చేస్తున్నట్లు కాంగ్రెస్ పార్టీలో ఇన్సైర్ టాక్. దీనికి తోడు ఒకరిద్దరు మంత్రులను క్యాబినెట్ నుంచి తొలిగిస్తారనే బలమైన టాక్ నడుస్తోంది. ఇన్ని పరిణామాల మధ్య మంత్రివర్గ విస్తరణలో భారీ మార్పులు తప్పవనే చర్చ ఊపందుకుంది. తెలంగాణ క్యాబినెట్ విస్తరణ ఏప్రిల్ రెండో వారంలో ఉండొచ్చని ప్రచారం జరుగుతోంది. మొత్తంగా మంత్రివర్గ విస్తరణ అంశం ఆశావహాలే జోష్ పెంచుతుండగా తమ శాఖలకు కత్తిర పడుతుండేమో అన్న భయం మంత్రులను వెంటాడుతోంది. ఇలా అందరిలో క్యాబినెట్ విస్తరణ అంశం టెన్షన్ పుట్టిస్తోంది.

తీర్పుపై ఉత్కంఠ

దిల్ సుఖ్ నగర్ బాంబు పేలుళ్ల కేసుపై ఏప్రిల్ 8న తీర్పు
హైదరాబాద్: దేశవ్యాప్తంగా సంచలనం సృష్టించిన దిల్ సుఖ్ నగర్ బాంబు పేలుళ్ల కేసులో తెలంగాణ హైకోర్టు మంగళవారం తీర్పు వెలువరించనుంది. ఈ నేపథ్యంలో ఈ కేసులో హైకోర్టు తీర్పుపై సర్దుత ఆసక్తి నెలకొంది. 2013లో అంటే.. నాటి యూపీఏ హయాంలో ఈ బాంబు పేలుళ్లు సంభవించాయి. ఈ పేలుళ్లలో 18 మంది మృతి చెందగా.. మరో 130 మంది తీవ్రంగా గాయపడ్డారు. ఈ బాంబు పేలుళ్ల కేసులో జాతీయ దర్యాప్తు సంస్థ (ఎన్ఐఏ) ఫాస్ట్ ట్రాక్ కోర్టు.. 2016లో యాసిన్ భత్తుల్తో సహా ఐదుగురికి ఉరి శిక్ష విధించింది. ఈ నేపథ్యంలో ఈ కోర్టు తీర్పును వ్యతిరేకిస్తూ ముద్దాయి

లు తెలంగాణ హైకోర్టును ఆశ్రయించారు. మరోవైపు ఈ కేసులో ప్రధాన నిందితుడు రియాజ్ భత్తుల్ ఇప్పటికీ పరారీలో ఉన్న సంగతి తెలిసిందే. **బాంబు పేలుళ్లు.. వివరాలు..** 2013 ఫిబ్రవరి 21వ తేదీన హైదరాబాద్లోని దిల్ సుఖ్ నగర్లో పేలుళ్లు సంభవించాయి. ఈ దాడిలో 18 మంది మరణించారు. 130 మందికి తీవ్ర గాయాలయ్యాయి. ఈ కేసును జాతీయ దర్యాప్తు సంస్థ దర్యాప్తు జరిపింది. ఈ కేసు విచారణలో భాగంగా 157 మంది సాక్షులను రికార్డ్ చేసింది. ఈ దర్యాప్తులో ఇండియన్ ముజాహిద్స్ ఉగ్రవాద సంస్థ సహా వ్యవస్థాపకుడు యాసిన్ భత్తుల్ ప్రధాన నిందితుడని తేలింది.

వేదేక్షిని స్థానిక సమేరం..

రిజర్వేషన్లపై కారు-కమలం మల్లగుల్లాలు!

హైదరాబాద్ : తెలంగాణలో స్థానిక సంస్థల ఎన్నికల వేడి మొదలైందా? రేవంత్ సర్కార్ నిర్ణయంతో విపక్షాలు మల్లగుల్లాలు పడుతున్నాయా? సీఎం రేవంత్ రెడ్డి అసెంబ్లీ వేదికగా చేసిన ప్రకటనతో ఎలా చెయ్యాలనే ఆలోచనలో మిగతా పార్టీలు పడ్డాయా? బీసీలకు 42 శాతం రిజర్వేషన్లు ఎలా అన్న ప్రశ్న బీఆర్ఎస్, బీజేపీలను వెంటాడుతోందా? తాము సిద్ధమేనని బీఆర్ఎస్ పైకి చెబుతోందా? దీనిపై ఇంకా నిర్ణయం వెల్లడించకుండా బీజేపీ ఎందుకు తాత్కాలం చేస్తోంది? రేపో మాపో తెలంగాణలో స్థానిక సంస్థల ఎన్నికల నోటిఫికేషన్ మొదలుకానుంది. దీనికి సంబంధించి ఒక్కొక్కటి క్లియర్ చేస్తూ వస్తోంది రేవంత్ సర్కార్. ఇందులో భాగంగా బుధవారం కమాండ్ కంట్రోల్ సెంటర్లో బీసీ డెడకేటెడ్ కమిషన్ రిపోర్టుపై ఉన్నతాధికారులతో చర్చించనున్నారు సీఎం రేవంత్ రెడ్డి. పంచాయితీ ఎన్నికల్లో బీసీ రిజర్వేషన్లు, ఎన్నికల ఏర్పాట్లపై చర్చించనున్నారు. దీని తర్వాత

సర్పంచ్, ఎంపీటీసీ, జెడ్పీటీసీలు ఎన్ని విడతలుగా ఎన్నికలు నిర్వహించాలనే దానిపై ప్రభుత్వం ఓ అంచనాకు రానుంది. ఇక రాజకీయాల విషయానికొద్దాం. స్థానిక సంస్థల ఎన్నికల్లో బీసీలకు 42 శాతం రిజర్వేషన్లు ఇవ్వాలనే పట్టుదలతో ఉన్నారని సీఎం రేవంత్ రెడ్డి. కులగణన సర్వే అసెంబ్లీ చర్చ సందర్భంగా ఈ విషయాన్ని ప్రస్తావించారు. చట్ట పరంగా బీసీలకు రిజర్వేషన్లు ఇవ్వడం సాధ్యం కాకుంటే పార్టీ పరంగా ఎన్నికల్లో 42 శాతం అమలు చేస్తామని కుండబద్దలు కొట్టేశారు. బీసీ డెడకేటెడ్ కమిషన్ సిఫార్సుల ప్రకారం స్థానిక సంస్థల్లో బీసీలకు 22 నుంచి 23 శాతం రిజర్వేషన్లు చట్టబద్ధంగా వస్తాయి. మిగతా 20 శాతం స్థిల్లమ పార్టీ పరంగా కేటాయించాలనే నిర్ణయానికి ముఖ్య మంత్రి ఉన్నట్లు అధికార పార్టీల్లో చర్చ జరుగుతోంది. అధికార పార్టీ ఈ విధంగా చేస్తే.. మిగతా పార్టీలు కాంగ్రెస్ దారిలో నడవాల్సిన పరిస్థితి ఏర్పడింది. డెడకేటెడ్ సిఫార్సుల ప్రకారం ఎంపీటీసీ, జెడ్పీటీసీ

సీట్లకు 22 శాతం రిజర్వేషన్లు అధికారంగా అమలు చేస్తూనే మిగతా 20 శాతం బీసీలకు టికెట్లు ఇవ్వాలని భావిస్తోంది. ఎంపీటీసీలు, జెడ్పీ ఛైర్మన్ ఎంపికలో దామాషా పాటించాలని నిర్ణయానికి వచ్చినట్లు పార్టీ వర్గాల మాట. స్థానిక సంస్థల ఎన్నికల్లో కాంగ్రెస్ పార్టీ 42 శాతం కేటాయిస్తే.. మిగతా పార్టీలపై ఒత్తిడి పెరగడం ఖాయం. దీనిపై ఇటు బీఆర్ఎస్, బీజేపీలో తేల్పుకోలేక పోతున్నాయి. ఇటీవల ఆయా పార్టీ సమావేశాల్లో దీనిపై చర్చ జరిగినట్లు తెలుస్తోంది. బీజేపీతోపాటు బీఆర్ఎస్ కూడా దీనిపై మల్లగుల్లాలు పడుతోంది. దీనిపై గతంలో కేటీఆర్ ఓ మాట ప్రస్తావించారు. కాంగ్రెస్ పార్టీ మాదిరిగా తాము కూడా 42 శాతం కేటాయిస్తామని చెప్పేశారు. కానీ.. పార్టీలో పరిస్థితులు ఆ స్థాయిలో లేవని అంటున్నారు. అధికారం పోయిన

తర్వాత కేడర్ చెల్లాచెదురైంది. కేడర్ బలహీనం కావడంతో క్షేత్రస్థాయిలోకి వెళ్ల లేని పరిస్థితి కారు పార్టీ నేతలది. ఇక బీజేపీ విషయానికొద్దాం. బీసీలకు 42 శాతం రిజర్వేషన్లపై సైలెంట్ అయిపోయింది. సీట్, పట్టణాల్లో ఆ పార్టీ కొంత కేడర్ ఉంది. రూరల్లో మరింత వీక్గా కనిపిస్తోంది. ఇటీవల భర్తీ చేసిన పార్టీ మండల అధ్యక్ష పదవులు బీసీలకు 50 శాతం కేటాయించామని ఐదుటకు చెబుతోంది. స్థానిక సంస్థల ఎన్నికలపై ఎలాంటి క్లారిటీ ఇవ్వలేదు. ఈ విషయంలో ఏ విధంగా ముందుకు వెళ్లాలో తెలియని సందిగ్ధంలో ఆ పార్టీ పదినట్లు తెలుస్తోంది. తెలంగాణలో 42 శాతం అమలు చేస్తే.. బీజేపీ పాలిత రాష్ట్రాల్లో ఇదే నివాదం రావచ్చని అంటున్నారు. మరి బీసీలకు 42 శాతం అంశం బీజేపీ ఎలా హ్యండిల్ చేస్తుందో చూడాలి.

సంపాదకీయం



ట్రంప్ తో ప్రపంచీకరణ ముగిసినట్టేనా?

అమెరికా అధ్యక్షుడు డొనాల్డ్ ట్రంప్ అనుసరించిన ‘అమెరికా ఫస్ట్’ విధానాలు, ప్రపంచ దేశాలపై ఆయన విధించిన భారీ పన్నులు ప్రపంచీకరణకు ముగింపు పలికాయా? బ్రిటన్ ప్రధాన మంత్రి కీర్ స్టార్మర్ రాబోయే ప్రకటన ఇదే విషయాన్ని స్పష్టం చేయనుందా? అంతర్జాతీయ మీడియా కథనాలు ఈ దిశగా సంకేతాలు ఇస్తున్నాయి. 1991లో సోవియట్ యూనియన్ వతనంతో ప్రారంభమైన ప్రపంచీకరణ శకం ముగిసిందని స్టార్మర్ అధికారికంగా ప్రకటించే అవకాశం ఉందని తెలుస్తోంది. ట్రంప్ అధ్యక్షుడిగా ఉన్న సమయంలో అనుసరించిన వాణిజ్య విధానాలు ప్రపంచవ్యాప్తంగా తీవ్ర చర్చనీయాంశమయ్యాయి. ముఖ్యంగా చైనా వంటి దేశాల నుంచి దిగుమతి అయ్యే వస్తువులపై భారీగా పన్నులు విధించడం ద్వారా ఆయన అంతర్జాతీయ వాణిజ్య సంబంధాలను పూర్తిగా మార్చివేశారు. ఈ చర్యల వల్ల అంతర్జాతీయ మార్కెట్లలో అనిశ్చితి నెలకొందని, సరఫరా గొలుసులు దెబ్బతిన్నాయని విమర్శకులు ఆందోళన వ్యక్తం చేశారు. తాజాగా బ్రిటన్ ప్రధాని కీర్ స్టార్మర్ ఈ వాదనను బలపరుస్తూ చేసిన వ్యాఖ్యలు ప్రాధాన్యత సంతరించుకున్నాయి. టైమ్స్ నివేదిక ప్రకారం.. ఆర్థిక జాతీయవాదం విషయంలో అమెరికా తీసుకుంటున్న చర్యలను స్టార్మర్ సైతం సమర్థిస్తున్నారు. అంతర్జాతీయ వాణిజ్యంలో ఒక కొత్త శకం ప్రారంభమైందని ఆయన గుర్తించారు. అంతేకాకుండా, అమెరికా అధ్యక్షుడి విధానాన్ని అక్కడి ప్రజలు సమర్థిస్తున్నారని కూడా ఆయన అభిప్రాయపడ్డారు. ప్రపంచీకరణ వల్ల చాలా మంది శ్రామికులకు ఆశించిన స్థాయిలో ప్రయోజనం చేకూరలేదని స్టార్మర్ పేర్కొన్నారు. అయితే, దీనికి వాణిజ్య యుద్ధాలు సరైన పరిష్కారం కాదని ఆయన స్పష్టం చేశారు. ప్రపంచీకరణకు ప్రత్యామ్నాయ మార్గాలను అన్వేషించడానికి ఇది ఒక అవకాశంగా ఆయన అభివర్ణించడం గమనార్హం. ట్రంప్ తీసుకుంటున్న వాణిజ్యపరమైన చర్యల వల్ల ప్రపంచవ్యాప్తంగా పోటీ పెరుగుతోందని స్టార్మర్ అభిప్రాయపడ్డారు. ఈ పోటీని తట్టుకుని నిలబడాలంటే ప్రపంచ దేశాలు తమ ఉత్పాదకతను మరింతగా పెంచుకోవాల్సిన అవసరం ఉందని ఆయన నొక్కి చెప్పారు. ఇటీవల హంకాంగ్ లో జరిగిన గ్లోబల్ ఇన్వెస్ట్ మెంట్ సదస్సులో హచ్ ఎస్ బీసీ చీఫ్ సర్ మార్క్ టక్సర్ కూడా ఇదే తరహా అభిప్రాయాలను వ్యక్తం చేశారు. ప్రపంచవ్యాప్తంగా పెరుగుతున్న ఉద్రిక్తతలు, ట్రంప్ అనుసరిస్తున్న వాణిజ్య విధానాల కారణంగా ప్రపంచం చిన్న చిన్న ప్రాంతీయ బ్లాక్లుగా, క్లస్టర్లుగా విడిపోయే ప్రమాదం ఉందని ఆయన హెచ్చరించారు. అయితే, భవిష్యత్తులో ఈ ప్రాంతీయ సమూహాల మధ్య బలమైన వాణిజ్య సంబంధాలు ఏర్పడే అవకాశం కూడా ఉందని ఆయన ఆశాభావం వ్యక్తం చేశారు. ఈ పరిణామాల నేపథ్యంలో కీర్ స్టార్మర్ రాబోయే ప్రకటన ప్రపంచ ఆర్థిక వ్యవస్థపై ఎలాంటి ప్రభావం చూపుతుందనేది ఆసక్తికరంగా మారింది. ప్రపంచీకరణ ముగిసిందనే ప్రకటన వెలువడితే, అంతర్జాతీయ వాణిజ్య విధానాలు, దేశాల మధ్య సంబంధాలు పూర్తిగా మారే అవకాశం ఉంది. అయితే, స్టార్మర్ దీనికి ప్రత్యామ్నాయంగా ఎలాంటి విధానాలను సూచిస్తారనేది వేచి చూడాలి. ప్రపంచ ఆర్థిక వ్యవస్థ ఒక కొత్త మలుపు తిరుగుతున్న తరుణంలో బ్రిటన్ ప్రధాని ప్రకటన కీలకంగా మారనుంది.

ఏడేళ్లుగా అదే కూలి



సిరిసిల్ల: ఆటుపోట్లను ఎదుర్కొంటున్న జిల్లా వస్త్ర పరిశ్రమలో మరో సమస్య వచ్చిపడింది. కార్మికుల కూలీరేట్లు పెంపుపై మూడురోజులుగా సమ్మె జరుగుతోంది. ప్రైవేటు ఆర్డర్లతోపాటు ప్రభుత్వం కొత్తగా ఇచ్చిన మహిళా సంఘాల చీరలకు కూలీరేట్లు నిర్ణయించాలని డిమాండ్ చేస్తున్నారు. గురువారం సమ్మెచేస్తున్న కార్మికుల సంఘాల నాయకులను ఆరెస్టుచేసి స్థానిక పోలీస్ స్టేషన్ కు తరలించారు. వాస్తవానికి ప్రైవేటు ఉత్పత్తులపై 2024 ఏప్రిల్ లోనే కూలీ రేట్లు ఒప్పందం ముగిసింది. అయినా ఏడాదిగా యజమానుల నుంచి స్పందనలేదు. ఇటీవల వస్త్రోత్పత్తిలో నష్టం వస్తుందని పెద్ద, చిన్న పన్నాలకు కలిపి మూడు పైసల చొప్పున కూలీ తగ్గించారు. ఇదిలా ఉంటే.. ప్రభుత్వ ఆర్డర్ల పంపిణీకి ముందే టెన్స్ సేకరణ ధర, కార్మికులకు ఇచ్చే కూలీరేట్ల నిర్ణయం జరుగుతుంది. ఈసారి అవేమీ లేకుండానే వస్త్రోత్పత్తులు ప్రారంభించారు. ఇప్పటికే విద్యుత్తు సమస్యతో ఎస్ఎస్ఐ యూనిట్లను మూసివేయగా... మ్యాక్స్ సంఘాల్లో కార్మికుల కూలీ రేట్లతో సమ్మెలాట పట్టారు. పరిష్కారం లభించకపోతే రెక్కాడితే గాని డౌక్కాడని కార్మికుల కుటుంబాల్లో ఆర్థిక ఇబ్బందులు తప్పవనే ఆందోళన నెలకొంది.

అటకెక్స్ ఒప్పందం జిల్లా వస్త్ర పరిశ్రమలో 30వేల మరచగ్గులపై ప్రత్యక్షంగా పరోక్షంగా 20వేల మంది కార్మికులు పనిచేస్తున్నారు. పరిశ్రమలో ప్రతి రెండేళ్లకోసారి కూలీ రేట్లు పెంచుతారు. 33 ఏళ్లుగా ఇది అనవాయితీగా వస్తుంది. తొలుత 1992లో పది పిక్కులకు

పాలిస్టర్ వస్త్రం ఉత్పత్తి కూలీ 8 పైసల నుంచి ప్రారంభమైంది. అలా 2018లో చిన్నపన్నాకు 22.50 పైసలు, పెద్దపన్నాకు 23.50 పైసలు. కాటన్ లో చిన్నపన్నా 40 పైసలు, పెద్దపన్నా 45 పైసలు చేశారు. వార్షిక్ లకు వెయ్యిపోగులకు గాను రూ.32, వైసీసీ వారికి రూ.88గా ధర నిర్ణయించారు. ఏడేళ్లుగా ఇవే ధరలు కొనసాగుతున్నాయి. కార్మికులు కోరుతున్నది ఇదీ.. ఏడేళ్లుగా కూలీ రేట్లు పెరగడంలేదు. ఈ సారి పది పిక్కులకు చిన్నపన్నా 25పైసలు, పెద్దపన్నా 26 పైసలు పెంచాలని కార్మికులు కోరుతున్నారు. 2023లో ఉత్పత్తి చేసిన బతుకమ్మ చీరలకు సంబంధించి కార్మికులకు రావాల్సిన పదిశాతం రాయితీని ప్రభుత్వం విడుదల చేయాలని కోరుతున్నారు. బతుకమ్మ చీరల ఉత్పత్తికి మీటరుకు రూ.5.25తో పాటు నూలు రాయితీ కింద మరో రూ.1.42 చెల్లించారు. ప్రస్తుతం మహిళా సంఘాల చీరల ఉత్పత్తికి ముందే కూలీధర నిర్ణయించి, నూలు రాయితీ చెల్లింపులను కొనసాగించాలని కోరుతున్నారు. రూ.వెయ్యి చెల్లించాలి వస్త్రపరిశ్రమలోని కార్మికులకు ఏడాదిగా పనిలేదని పోరాటం చేస్తే ప్రభుత్వం మహిళా సంఘాల చీరల ఆర్డర్లు ఇచ్చింది. వీటి ఉత్పత్తిపై అధికారులు యజమానులు, ఆనాములతో కలిసి మాట్లాడారు. కార్మికుల కూలీరేట్ల విషయమై మాట్లాడలేదు. చీరలు ఉత్పత్తిచేసే కార్మికులకు రోజు కూలీ రూ.వెయ్యి ఇవ్వాలని కోరుతున్నారు. ఎగమంటి ఎల్లారెడ్డి, సీబీయూ జిల్లా అధ్యక్షుడు

పేరుకుపోతున్న పూడిక



జగిత్యాల : ఉమ్మడి జిల్లాకు ప్రధాన నీటివనంైన శ్రీరామసాగర్ జలాశయంలో పూడిక పేరుకుపోయి గరిష్ట నీటినిల్వ సామర్థ్యం ఏటికేడు తగ్గుతోంది. 112 టీఎంసీల సామర్థ్యంగల ఎస్సార్స్పీలో నిరుటివరకు 90.313 టీఎంసీల నీటిని నిల్వచేయగా పూడిక పేరుకుపోయి నిరుటి నుంచి నీటినిల్వ 80.501 టీఎంసీలకు తగ్గిపోయింది. ఈ ప్రభావం ఉమ్మడి జిల్లాపై అధికంగా పడనుంది. రాష్ట్రప్రభుత్వం పలు ప్రాజెక్టుల్లో పూడికతీతను చేపట్టగా ఎస్సార్స్పీలోని పూడికను కూడా తొలగించేలా చర్యలు చేపట్టాల్సి ఉంది. దీంతోపాటు అన్ని చెక్ డ్యాంలు, రోడ్లవాగు తదితర ప్రాజెక్టుల నిర్మాణం పూర్తి. మేడిగడ్డ, సుందిగ్గ, అన్నారం ప్రాజెక్టుల్లో నీటినిల్వ, కాలువల నిర్మాణాలకు మరమ్మతు, చెరువుల్లోకి ప్రాజెక్టులనీటిని తరలించే అనుసంధాన కాలువలు, పైపులైన్ల నిర్మాణం తదితరాలకు వేసవిలోనే చర్యలు చేపడితే వానాకాలం వరకు జిల్లాకు సాగునీటి సుస్థిరత ఏర్పడుతుంది. ఒక ఏడాదిలో సరాసరిగా 80-104 గంటల వాన మాత్రమే కురుస్తుండగా ఈ వర్షపు నీటిని ఒడిసి పట్టుకొని ఏడాది పొడవునా వినియోగించుకోవాల్సి ఉంటుంది. ప్రస్తుతానికి వర్షపునీటి వినియోగం 10-17 శాతం మాత్రమేకాగా ఇది మరో 12 శాతం పెంచగలిగితే సాగు, తాగునీటి సమస్యలు తీరతాయని నిపుణుల అంచనా. వర్షపాతంలో దాదాపు 40-51 శాతం వరకు భూమిలోకి ఇంకకుండా పోలం బయటకు వుధాగా పోతోంది. వర్షపునీటితో నేల పైపొరల్లో విలువైన పోషకాలతో కూడిన మట్టి కొట్టుకుపోతుంది. కాంటూరు

సేద్యాన్ని అనుసరించాలి. తోటల్లో వాలుకు అడ్డంగా మట్టికట్టల ద్వారా వర్షపునీరు నిల్వఉండి నేలలోనే ఇంకేలా చేయవచ్చు.వ్యవసాయ బావులను రీఛార్జ్ చేసేలా బావికి సమీపంలో గుంతనుతవ్వి వృధానీటిని మట్టించాలి. ఉపాధిహామీ ద్వారా పర్మల్టేషన్ ట్యాంకులతో పాటు కాంటూరు కందకాలను పెద్దపత్తన తవ్వి వర్షపునీటిని నేలలోకి ఇంకేలా చేయటం సత్ఫలితాలిస్తోంది. వ్యవసాయంలో నీటివినియోగ సామర్థ్యం 20-45 శాతం ఉండగా బిందు, తుంపర్ల సేద్యంతో 69-90 శాతం వరకు పెంచేవీలుండగా ఈ పరికరాలను ప్రభుత్వం రాయితీపై ఇవ్వాలి. మన తలసరి నీటి లభ్యత 1400 క్యూబిక్ మీటర్లుగా ఉంటే వాడకం 801 క్యూబిక్ మీటర్లు మాత్రమే. గత వానాకాలంలో ఎస్సార్స్పీలోకి 287 టీఎంసీల వరదనీరు రాగా నిల్వసామర్థ్యం లేనందున దాదాపు 140 టీఎంసీలకుపైగా నీటిని మిగులు జలాలుగా గోదావరిలోకి వదలాల్సి వచ్చింది. మన జిల్లాలోనూ సాధారణం కన్నా 21 శాతం అధిక వర్షపాతం సమౌధైనా దాదాపు 32 టీఎంసీలకుపైగా వరదనీరు వృధాగా దిగువకు వెళ్లిపోయింది. అధిక వర్షం కురిసిన సందర్భాల్లో వరదతో ఇబ్బందులు తలెత్తినా ఏడాది పొడవునా అన్నింటికీ ఆధారమైన వర్షపునీటి సందర్క్షణ, సుస్థిర వినియోగం అత్యంత అవశ్యంగా మారింది. 14.33 లక్షల ఎకరాల సాగులో 8.71 లక్షల ఎకరాల పైరకు వర్షపునీటితో ఉబికివచ్చే భూగర్భ జలాల్లో ప్రధాన నీటివనంగా ఉండటం వాననీటి ప్రాధాన్యతను కళ్లకు కద్రుతోంది.

ఆకారేంలా మేబ్బలు.. గుండెల్లో గుబులు

సూర్యాపేట : ఆకారం మేఘవృత్తమై వర్ష సూచనలు కన్పించడం అన్యదాతలను దడవల్సిస్తోంది. అత్యధికం వరి పంటలు కోతకు వచ్చాయి. మరోవైపు మామిడి కాయలు చేతికి రానున్నాయి. కల్లాల్లో మిరప రాతలు ఆరబోశారు. ఎండల నుంచి జనం కొంత ఉపశమనం లభించినా రైతుల్లో మాత్రం ఆందోళన మొదలైంది. పలు ప్రాంతాల్లో జల్లులకు కురుస్తుండటం కలవరపెడుతోంది. ఎస్సార్స్పీ కాల్యల్లో నీరు వడలక, భూగర్భ జలాలు అడుగంటి బోరుబావులు వట్టిపోయి, చీడవీడలతో చాలా వరకు పంటలు ఎండిపోయాయి. ఉన్న కాస్త పంట కోతలు చేపట్టాలనుకుంటున్న రైతుల ఆశలు వాన ముంచెత్తే ప్రమాదముంది. మామిడి రైతుల పరిస్థితి మరింత దయనీయంగా మారింది. గాలిదుమారం, వడగడ్డ వర్షం కురిస్తే మామిడి కాయలు, వరి ధాన్యం నేలరాలి తీరనస్థం చేకూరే ప్రమాదముందని ఆవేదన చెందుతున్నారు. మిరప ధరలేక కల్లాల్లో నిల్వచేసి ఉంచారు. మిరపకాయలు తడిస్తే నాణ్యత చెడిపోతుంది. టార్పాలిన్లను కప్పేందుకు ఉరుకులు పరుగులు పెడుతున్నారు. పరికి పెద్ద ముప్పు జిల్లాలో యాసంగి వరి కోతలు ప్రారంభమయ్యాయి. చిన్నపాటి గాలి



వీచినా వెదజల్లడం, డ్రమ్ సీడర్ ద్వారా చేపట్టిన సాగు నేలవాల్లో ప్రమాదం ఎక్కువగా ఉంది. దీంతో పంట కోసేందుకు కష్టతరంగా మారి, గింజలు రాలి తీవ్రంగా నష్టం చేకూరే అవకాశం ఉంది. ప్రస్తుతం చెడు వానలు కురిసి తరుణం కావడంతో వీరికి మరింత ముప్పు వాటిల్లనుంది. సూర్యాపేట జిల్లాలో ఎక్కడా ధాన్యం కొనుగోళ్లు ప్రారంభం కాలేదు. ప్రస్తుతం అక్కడక్కడా కోసిన పంటను గతంలో ఏర్పాటు చేసిన ప్రాంతాల్లో ఆరబోస్తున్నారు. జిల్లా అధికారులు స్పందించి వెంటనే కొనుగోళ్లు కేంద్రాలను ప్రారంభించాలని కోరుతున్నారు.

వేసవి సెగలు.. సర్వాల బుసలు

ఖమ్మం : వేసవిలో పాముకాటు ప్రమాదాలు అధికం. వేడి, ఉక్కుపోతకు సర్పాలు కలుగుల్లోంచి బయటకు వచ్చి ఆహారం, నీరు, చల్లటి ప్రదేశాల కోసం అన్వేషిస్తాయి. పొదలు, మరుగు ప్రాంతాల్లో చూసుకోకుండా వాటిపై కాలు వేస్తే ప్రాణరక్షణ కోసం కాటు వేస్తాయి. ఈ నేపథ్యంలో రైతులు, ఉపాధి కూలీలు, శివారు కాలనీలో జీవించేవారు చాలా అప్రమత్తంగా ఉండాలని వైద్యాధికారులు సూచిస్తున్నారు. జిల్లాలోని అన్ని ప్రభుత్వ ఆస్పత్రుల్లో విరుగుడు ఇంజెక్షన్లు ఉన్నాయన్నారు. ఈ సమయంలోనే ఎందుకు... నేల వేడక్కడంతో చల్లని ప్రదేశాలను ఆశ్రయించడానికి పాములు సంచరిస్తుంటాయి. ఇంటి పరిసరాల్లో మరుగు ప్రదేశాల నుంచి నీటి కోసం ఇళ్లలోకి వస్తాయి. ఎలుకలు, చిన్నచిన్న కీటకాలు, గట్టిలాలను తినేందుకు వెంబడిస్తాయి. కొన్నింటికి వేగంగా దాడి చేసి స్వభావం ఉంటుంది. రాత్రిపాట చురుగ్గా ఉంటాయి. విషపూరితం: రక్తపింజర, కట్టపాము, నాగుపాము విషరహితం: పసిరిక, జెరిగడ్డ, నీరుగట్టె, రెండు తలల పాము(మన ప్రాంతంలో ఉండేవి 70 శాతం విషరహిత పాములే) జాగ్రత్తలు తప్పనిసరి పొలాల్లో, పొదల్లో పని చేసేవారు పొదవాటి బూట్లు ధరిస్తే మేలు. జీన్స్ వంటి కాటన్ దుస్తులు కొంత రక్షణ కల్పిస్తాయి.



రాత్రి వేళలో పొదచారులు టార్పిలైటును ఉపయోగించాలి. ఇంటి పరిసరాల్లో పాత, చెత్త సామగ్రి నిల్వలు లేకుండా చూసుకోవాలి. పొదలను శుభ్రం చేసుకోవాలి. గోడల రంగ్రాలు, కిడినీలు, తలుపుల కింద భాగాలను మూసివేయాలి. వేసవిలో నేలపై పడుకోవడం ప్రమాదకరం. బాధితులు ఏం చేయాలి బాధితుడు ఎక్కువ కదలకుండా, ఆందోళన చెందకుండా చూడాలి. సాధ్యమైనంత వేగంగా ఆసుపత్రికి తీసుకెళ్లాలి. కాటు వేసిన ప్రాంతాన్ని కోయడం, నోటితో పీల్చడం, మసాజ్ చేయడం, పైన కట్టుకట్టడం వంటివి చేయొద్దు. కరిచిన పాము ఏరకానికి చెందిందో తెలుసుకుంటే చికిత్స సులభమవుతుంది. వీల్చితే పొటో తీయాలి. విష పూరిత పాము కరిస్తే గాయపడిన వాపు, రక్తం గడ్డకట్టడం వంటి లక్షణాలు కనిపిస్తాయి. నాటు వైద్యం, మంత్రాల నెపంతో జాప్యం చేస్తే ప్రాణాంతకమవుతుందని ఖమ్మం సర్వజనానుపత్ర జనరల్ మెడిసిన్ వైద్యుడు నునీల్ హెచ్చరించారు. కలెక్టరేట్ ఆవరణలో మహిళకు పాము కాటు ఖమ్మం కొత్త కలెక్టరేట్ భవనం ఆవరణలో గార్డెనింగ్ పనులు చేసే ఆదిలక్ష్మి అనే మహిళ పాము కాటుకు గురించి. వి.వెంకటాయపాలెం నివాసి ఆదిలక్ష్మి కలెక్టరేట్ భవనం ఎదురుగా ఉన్న గార్డెనిలో చెత్త తొలగింపు పనులు చేస్తుండగా ధర్మా చౌక్ వెనక ప్రాంతంలో నాగుపాము ఆమె కాల్చి కాలేసింది. బాధితురాలిని ఖమ్మం ప్రభుత్వ ఆసుపత్రికి తరలించి చికిత్స అందిస్తున్నారు. కాటు వేసిన పామును కొట్టి చంపారు. ఆదిలక్ష్మిని కలెక్టర్ ముజమ్మిల్ ఖాన్ పరாமర్శించారు. మెరుగైన వైద్యం అందించాలని వైద్యులను ఆదేశించారు.

జీపీఎస్.. తున్!

మెదక్ : చెత్త సేకరణ వాహనాలు సకాలంలో రావడంలేదని పురపాలి కల కాలనీల వాసులు గతంలో అధికారులకు ఫిర్యాదు చేశారు. ఈ నేపథ్యంలోనే సమస్యను పరిష్కరించేందుకు చెత్త సేకరణ ఆటోలు, ట్రాక్టర్లు జీపీఎస్ ఏర్పాటు చేశారు. ఈ విధానం అందుబాటులోకి వచ్చిన తొలిరోజుల్లో ఫిర్యాదుల సంఖ్య తగ్గింది. అయితే రానున్నా పర్వవేక్షణ లేకపోవడంతో ఏర్పాటు చేసిన వాటిల్లో సగం కూడా పని చేయకపోవడంతో పరిస్థితి మళ్లీ మొదటికి వచ్చింది. జిల్లాలో మెదక్, నర్సాపూర్, రామాయంపేట, తూప్రాన్ పురపాలకలున్నాయి. వీటిల్లో చెత్త సేకరణ చేసే ఆటోలు, ట్రాక్టర్లు, నీటి ట్యాంకర్లు, జేసీబీ, రోడ్డు ఊడ్చే యంత్రం, డోజర్లు, వైకుంఠ రథాలు తదితర వాహనాలకు రెండేళ్లకించటం ఇంజనీరింగ్ శాఖ ఆధ్వర్యంలో రూ.లక్షలు వెచ్చించి జీపీఎస్ వ్యవస్థను ఏర్పాటు చేశారు. శానిటేషన్ విభాగం అధికారులు పర్యవేక్షించారు. మొదట్లో సరిగానే ఈ విధానం చకడ్యంధీగా సాగింది. అనంతరం వర్షానికి తడిసిపోయి కొన్ని మరమ్మతుకు గురయ్యాయి. మరికొన్నింటికి పారిశుధ్యం సిబ్బంది తీగలు తెంపారని ఆరోపణలున్నాయి. అయినా అధికారులు పట్టించుకోలేదు. సమస్యయం లేక జీపీఎస్ వ్యవస్థను ఏర్పాటు చేసినది ఇంజనీరింగ్ శాఖ, పర్యవేక్షణ శానిటేషన్ విభాగం. పరికరాలు పనిచేయకపోతే స్థానికంగా మరమ్మతు చేసేందుకు అవకాశం లేదు. ఆ సంస్థకు చెందిన నిపుణులే వచ్చి బాగు చేయాల్సి ఉంటుంది. మెదక్ పురపాలకలో ఇదే పరిస్థితి తలెత్తగా, ఆ సంస్థ ప్రతినిధులకు ఫిర్యాదు చేసినా స్పందించడంలేదని శానిటేషన్ అధికారులు పేర్కొంటున్నారు. ఇంజనీరింగ్ శాఖ అధికారులకు చెబితే వారు పట్టించుకోవడం లేదని చెబుతున్నారు. మిగతా పురపాలకల్లో జరుగుతున్నా అన్ని పని చేస్తున్నాయని చెప్పడం గమనార్హం. మెదక్ పట్టణం ఔరంగాబాద్, సంచేపయ్యసగర్ కాలనీ, పిల్లికొటాల్తోపాటు ఇతర కాలనీలకు సకాలంలో చెత్త సేకరణ వాహనాలు రావడం లేదని స్థానికులు వాపోతున్నారు. చెత్తను డంపింగ్ యార్డుకు తరలించకుండా మధ్యలోనే పారబోసి నిప్పు పెడుతున్నారని గతంలో కొన్నిసార్లు ఆరోపించారు. అయినా అధికారులు చర్యలు తీసుకోలేదు.రామాయంపేట పట్టణం వెంకటేశ్వర కాలనీ, చీరర్స్ కాలనీతోపాటు, ఇతర ప్రాంతాలకు 2-3 రోజులకు ఒకసారి వాహనాలు వస్తున్నాయంటున్నారు. అధికారులు దృష్టికి తీసుకెళ్లినా ఫలితం లేదని స్థానికులు వాపోతున్నారు. నర్సాపూర్లో చెత్త సేకరణ సరిగా చేస్తున్నా డంపుయార్డుకు తరలించకుండా ప్రధాన మార్గాల్లో కుప్పలుగా పోసి నిప్పు పెడుతున్నారు.తూప్రాన్ లో పలు కాలనీలోకి చెత్త సేకరణకు 2-3 రోజులకు ఒకసారి వాహనాలు వెళ్లడంతో ప్రజలు ఇబ్బందులు పడుతున్నారు. ఈ విషయపై పలు మార్లు అధికారుల దృష్టికి తీసుకెళ్లినా ప్రయోజనం లేదు.పరిశీలించి చర్యలు తీసుకుంటాంనగ్స్, ఆదనపు కలెక్టర్ జీపీఎస్ పరికరాలు పని చేస్తున్నాయా లేదా అనే విషయాన్ని పరిశీలిస్తాం. వాటి మరమ్మతుకు తగిన చర్యలు తీసుకుంటాం. చెత్త సేకరణ సజావుగా సాగేలా చూస్తాం.

లే'అవుట్'

కుత్బుల్లాపూర్ : ఎల్ఆర్ఎస్ కింద అక్రమ లేఅవుట్లు, షాట్ల క్రమబద్ధీకరణకు ప్రభుత్వం గ్రీన్ సిగ్నల్ ఇచ్చింది. కొందరు వ్యక్తులు ప్రైవేటు పట్టా భూములు లేఅవుట్లు చేసే క్రమంలో చుట్టుపక్కల ఉన్న ప్రభుత్వ స్థలాలను కబ్జా చేశారు. ఎల్ఆర్ఎస్ మార్గదర్శకాల ప్రకారం ఆయా లేఅవుట్లలో ఉన్న షాట్లు ప్రభుత్వ సర్వే సంబంధంలో ఉన్నాయా? లేదా? అనేది రెవెన్యూ అధికారులు నిర్ధారించాలి. కొన్నేళ్లుగా కనుమరుగవుతున్న స్థలాలను పట్టించుకోని యంత్రాంగం తాజాగా ఎలా స్పందిస్తుందోనే ఆసక్తి నెలకొంది.

పదిహేడు ఎకరాల అక్రమణ..

గాజులరామారం సర్కిల్లో రెండు దశాబ్దాలుగా కొందరు వ్యక్తులు వెంచర్లు వేసి విక్రయిస్తున్నారు. దీని మాటున రూ.470 కోట్లు విలువ చేసే 17.27 ఎకరాల ప్రభుత్వ భూమిని ఆక్రమించారు. కొందరు



పథకం ప్రకారం ప్రైవేటు భూములు కొనుగోలు చేసి చుట్టుపక్కల ఉన్న ప్రభుత్వ భూములు కలుపుకొన్నారు. పాత తేదీలతో గ్రామ పంచాయతీ లేఅవుట్లు (అక్రమ లేఅవుట్లు) సృష్టించి కనీసం సామాజిక అవసరాలకు స్థలాలు కేటాయించకుండా షాట్లు వేసి విక్రయాలు చేపట్టారు. ఈ లేఅవుట్లలో ప్రస్తుతం ఖాళీగా ఉన్న షాట్లను ఎల్ఆర్ఎస్ కింద క్రమబద్ధీకరించేందుకు నిర్వాహకులు పావులు కదుపుతున్నారు. సంబంధిత లేఅవుట్లపై విచారణ జరిపి చర్యలు తీసుకుంటామని కుత్బుల్లాపూర్ ఉప తహసీల్దార్ మల్లికార్జున్తెలిపారు.

కమిషనర్ పరిశీలన..

గాజులరామారం 11,12,13,100,127 సర్వే సంబంధంలోని ప్రభుత్వ భూములు ఆక్రమణకు గురైనట్లు ఫిర్యాదులు వచ్చాయి. ఈ నేపథ్యంలో హైద్రా కమిషనర్ రంగనాథ్ గత నెల 27న క్షేత్రస్థాయిలో పరిశీలించి పరిస్థితిని సమీక్షించారు. ఆయా సర్వేసంబంధంలో ఎక్కడెక్కడ ఎంత భూమి కబ్జాకు గురైందో రెవెన్యూ అధికారులను అడిగి తెలుసుకున్నారు. అధ్యయనం చేసి నివేదిక ఇవ్వాలని ఆదేశించడంతో కబ్జాదారుల వెన్నులో పణకు పుడుతోంది.

అత్యారే.. అంతేమొందిస్తోంది

జగిత్యాల: నిమిషాల్లో రూ.లక్షలు, గంటల్లో రూ.కోట్లు సంపాదించవచ్చనే ఆశ యువకులను ఆన్లైన్ బెట్టింగ్, గేమింగ్ వైపు ఆకర్షిస్తోంది. కష్టపడితేనే నాలుగు రాళ్లు వెనకేసుకోవచ్చనే నిజాన్ని చాటిసి ఆన్లైన్ జూదం వైపు పరుగులు పెడుతున్నారు. బెట్టింగుల్లో పెట్టుబడులు పెడుతూ తాము మోసపోయామని గ్రహించేసరికి జరగాల్సిన నష్టం జరిగిపోతోంది. చేతిలో చిల్లిగవ్వలేక, తల్లిదండ్రులకు ముఖం చూపించలేక, సమాజంలో బతకలేమన్న బలహీనమైన అలోచనతో ఆత్మహత్యలకు పాల్పడుతున్నారు. ఉమ్మడి కరీంనగర్ జిల్లాలో బెట్టింగ్ మాయలో పడి ఏడాదిలో 10 మంది ప్రాణాలు కోల్పోయారు. గడచిన రెండేళ్లలో 1,298 బెట్టింగ్, గేమింగ్ యాపిలను కేంద్రం రద్దు చేసింది. దీంతో అక్షరాల మార్చి మరి నిర్వాహకులు ఆన్లైన్ మోసాలకు పాల్పడుతున్నారు. ప్రస్తుతం ఐటీఎల్ సీజన్ ప్రారంభం కావడంతో ఈ మోసాలు మరింత పెరిగాయి. క్రికెట్తో పాటు క్యాసినో, పోకర్, రమ్మీ యాప్స్ యువకులను నిండా ముంచుతున్నాయి. బెట్టింగ్ కోసం అప్పులు చేయడం.. అవి తీర్చేందుకు మళ్లీ అప్పులు చేయడం.. ఒక్కోసారి రుణయాప్స్లో డబ్బులు తీసుకోవడంతో తలకు మించిన భారమవుతోంది.

పెరిగిన నిఘా

తెలంగాణ గేమింగ్ చట్టం 2017 ప్రకారం ఆన్లైన్ గేమింగ్పై నిషేధం విధించారు. ఇటీవల రాష్ట్ర ముఖ్యమంత్రి కూడా అసెంబ్లీలో రాష్ట్రంలో ఆన్లైన్ బెట్టింగ్/గేమింగ్లపై చర్యలు తీసుకునేందుకు సీట్ ఏర్పాటు చేస్తున్నట్లు పేర్కొన్నారు. ఈ మేరకు డీజీపీ సీట్ బృందాన్ని ఏర్పాటు చేశారు. ఆన్లైన్ యాప్స్ నిర్వాహకులపై నిఘా పెంచిన పోలీసులు యువకులను కూడా సామాజిక మాధ్యమాల ద్వారా అప్రమత్తం చేస్తున్నారు.

విషాదాలు ఇవీ..!

పెద్దపల్లి జిల్లా గోదావరిఖనిలో డయాగ్నోస్టిక్ సెంటర్లో పనిచేసే



యువకుడు బెట్టింగ్ యాప్స్లో రూ.10 లక్షల మేర నష్టపోయాడు. అర్థికంగా కోలుకోలేని స్థితిలో ఆత్మహత్యకు పాల్పడి కుటుంబసభ్యులకు తీరని మనోవేదన మిగల్చాడు.

కరీంనగర్ జిల్లా శంకరపట్నం మండలం ఇప్పలపల్లికి చెందిన యువకుడు ఆన్లైన్ గేమ్స్కు అలవాటుపడి డబ్బులు పోగొట్టుకోవడంతో ఆత్మహత్యకు పాల్పడ్డాడు. పెద్దపల్లి జిల్లా ట్రైబింక్షైన్కాలనీకి చెందిన యువకుడు ఆన్లైన్ బెట్టింగ్, గేమింగ్ల వలలో పడి రూ.11 లక్షలు నష్టపోయాడు. ఉన్నదంతా కోల్పోయి చివరకు బలవస్థరణానికీ పాల్పడ్డాడు.

కరీంనగర్ జిల్లా తిమ్మాపూర్ మండలం మన్నంపల్లికి చెందిన బీబెక్ విద్యార్థి ఆన్లైన్ బెట్టింగ్లకు అలవాటుపడ్డాడు. అప్పులు పెరిగిపోవడంతో మనోవేదనతో తమ వ్యవసాయబావిలోనే దూకి ప్రాణాలు కోల్పోయాడు.

బెట్టింగ్ వలలో పడ్డట్లు

రఘుచందర్, డిస్సేన్, జగిత్యాల

ఆన్లైన్ మోసాల బారిన పడినవారు కోలుకోవడం చాలా కష్టం. సాంకేతికతను ఆనరా చేసుకొని అమాయకులను వలలో వేసుకుంటారు. తెలియని సంబంధ ద్వారా వచ్చే ఆన్లైన్ లింకులు కూడా ప్రమాదాన్ని కొనితెస్తాయి. కష్టపడితే యువకులకు బంగారు భవిష్యత్తు ఉంటుంది. మోసాల బారిన పడి ప్రాణాలు కోల్పోతే తల్లిదండ్రులకు తీరని శోకం మిగులుతుంది.

నీటి వనరు.. మరమ్మత్తులు కనరు



తాండూరు: జిల్లాలోని 20 మండలాల్లో చెరువులు, కుంటల కింద వేలాది ఎకరాల ఆయకట్టు ఉంది. అన్నీ చిన్న నీటి వనరులే. ఏటా వర్షాకాలంలో వరదలతో అలుగు పారుతాయి. ప్రతి దానికి ఒకటి, రెండు తూములు, కాలువలు ఉన్నాయి. వీటిలో చాలా వరకు నీరు పారించని స్థితిలో ఉన్నాయని వెల్లడైంది. ప్రస్తుత వేసవిలో వీటిని మరమ్మత్తు చేసేందుకు మంచి అవకాశం ఉంది. ప్రభుత్వం ఆ దిశగా చర్యలు చేపట్టాలని ఆయకట్టు రైతులు కోరుతున్నారు.

యాలాల మండలంలో పెద్దదైన జుంటుపల్లి జలాశయం కుడి, ఎడమ కాలువలు ఎక్కడికక్కడ దెబ్బతిన్నాయి.

వరుణ దేవా.. కరుణ చూపివా!



గంగాధర: యాసంగిలో ఆరుగాలం శ్రమించి పండించిన పంట కోత దశలో అకాల వర్షాలు రైతులను ఆందోళనకు గురి చేస్తున్నాయి. ఇప్పటికే మెడవిరుపు, సుడిదోమ పంట తెగుళ్లు సోకి పంటకు నష్టం మిగిల్చిందని ఆవేదన చెందుతున్నారు. ఆయా గ్రామాల్లోని కేంద్రాల్లో పది ధార్యుల ఆరబెట్టుకుంటున్నరైతులు అక్కడక్కడా చినుకులు రాలడంతో ధాన్యం కాపాడుకు నేడందుకు పరుగులు పెట్టారు. రానున్న రెండు రోజుల్లో ఉరుములు, మెరుపులతో కూడిన వడగళ్ల వర్షం కురవచ్చని, గాలులు వీచే అవకాశముందని హైదరాబాద్ వాతావరణ కేంద్రం ప్రకటించడంతో రైతులు మరింత ఆందోళనకు గురవుతున్నారు. వరుణాదేవా.. మా వైపు రావద్దని ప్రార్థిస్తున్నారు.

ఈ నేపథ్యంలోనే రైతులు అప్రమత్తంగా ఉండాల్సిన అవసరముంది.

ఈ జాగ్రత్తలు తప్పనిసరి..

జిల్లాలో ఎన్నారెస్సీ, ఎల్లంపల్లి ప్రాజెక్టుల ఆధారంగా ఎక్కువగా పరి పంటనే వేశారు. గోదావరి జలాలతో 2,66,896 ఎకరాల్లో పరిపంట సాగు చేశారు. 3.6 లక్షల మెట్రిక్ టన్నుల ధాన్యం దిగుబడి వస్తుందని అధికారులు అంచనా వేశారు. 336 కేంద్రాల్లో ధాన్యం కొనుగోళ్లకు ఏర్పాట్లు చేస్తుండగా 7412 టార్పాలిన్లు అవసరమని గుర్తించారు. చాలామంది కోసిన ధాన్యాన్ని సురక్షిత ప్రాంతాలకు తరలిస్తున్నారు. ఏ కేంద్రంలో కూడా టార్పాలిన్లు లేకపోవడంతో రైతులే సొంతంగా కొనుగోలు చేస్తున్నారు. కొందరు యూరియా సంచులను పరదలుగా కట్టించుకొని ధాన్యంపై కప్పి ఉంచుతున్నారు. కొందరు రైతులు అద్దెకు

యాలాల పరిధి శివసాగర్ జలాశయం ఎడమ కాలువ తూము వెలుపలి భాగం 2013లోనే కొట్టుకు పోయింది. ఇప్పటి వరకు భాగం చేయలేదు.

ఇక జల్లాలో అతిపెద్దదైన కోట్పల్లి జలాశయం ఎడమ, కుడి, బేబీ కాలువలు, డిస్ట్రిబ్యూటర్ కాలువలు శిథిల మయ్యాయి.

ప్రమాదకరంగా సర్వనీపల్లి తూము మెట్లు

వికారాబాద్ మండల పరిధిలోని సర్వనీ పల్లి ప్రాజెక్టు తూము మెట్లు ప్రమాదకరంగా మారాయి. కాలు పెట్టాలంటే భయపడాల్సిందే. పది సంవత్సరాలుగా సరిచేయాలని ఆయకట్టు రైతులు, జాలర్లు కోరుతున్నా ప్రజా ప్రతినిధులు, అధికారులు పట్టించుకోవడంలేదు. కట్టుకు రంధ్రం పడి నీరు వృధా

దుర్గాలు, న్యూసీటుడే: మండల కేంద్రంలోని గోపన్ చెరువు కట్టుకు గతంలో కురిసిన వర్షాలకు రంధ్రం ఏర్పడి నీరు వృధాగా వెళ్లడంతో తూముకు అడ్డంగా రాళ్లు, మట్టి పోశారు. దీంతో తూము దగ్గర పిచ్చి మొక్కలు మొలిచాయి. కాలువ సైతం ముళ్ల పొదలతో నిండిపోయింది. **అలుగు పూర్తిగా దెబ్బతింది**

ధూర్ఛార్: మండల పరిధిలోని ఎబ్బసూర్ గ్రామ సమీపంలో అనంతగిరి కొండలకు దిగువన ఎబ్బసూర్ చెరువును నిర్మించారు. కొన్నేళ్లుగా నిర్వహణ చేపట్టక పోవడంతో అలుగు, కాలువలు మరమ్మత్తులకు చేరాయి. గతంలో కురిసిన భారీ వర్షాలకు అలుగు పూర్తిగా దెబ్బతిని నీరు నిలవని పరిస్థితి నెలకొంది.

నీటి నిల్వకు వీలులేని ఎబ్బసూర్ చెరువు అలుగు

మున్సిపల్ నుంచి పెద్ద చెరువుకు వెళ్లే కాలువను జాతీయ రహదారికి మధ్యలోకి వచ్చిందని పూర్తిగా తొలగించారు. కొడంగల్ పెద్ద చెరువుకు ఈ కాలువ ద్వారానే 90 శాతం నీరు చేరుతుంది. ప్రస్తుతం వర్షకాలం వస్తే కాలువ నీరు ఊర్లోకి చేరే ప్రమాదం ఉంది.

శస్త్రచికిత్సలకే మొగ్గు

మెట్పల్లి: సాధారణ ప్రసవాలకే ప్రాధాన్యం ఇవ్వాలని అటు ప్రభుత్వం, ఇటు వైద్యారోగ్య శాఖ అధికారులు సూచిస్తున్నా ఆవరణలో మాత్రం నెరవేరడం లేదు. పలు ప్రైవేట్ ఆసుపత్రుల్లో అధిక శాతం శస్త్రచికిత్స కాస్తులే జరుగుతుండగా, ప్రభుత్వ ఆసుపత్రులు సైతం అదేబాట పడుతున్నట్లు గణాంకాలు చూస్తే అర్థమవుతోంది. శస్త్రచికిత్స కాస్తుల వల్ల భవిష్యత్తులో ఆరోగ్య సమస్యలు తలెత్తే ప్రమాదముందని వైద్య నిపుణులు హెచ్చరిస్తున్నారు. రిస్క్ కేసుల్లో, ప్రత్యేక సందర్భాల్లో తల్లి, బిడ్డ క్షేమం కోసం శస్త్రచికిత్స ప్రసవాలు చేయాలన్న నిబంధనలున్నా, చాలా వరకు శస్త్రచికిత్స ప్రసవాలకే మొగ్గు చూపుతుండడం ఆందోళనకరమని పలువురు పేర్కొంటున్నారు. వాస్తవానికి ప్రభుత్వాను పత్రుల్లో గర్భిణులకు సుఖ ప్రసవాలు అయ్యేలా వారితో వ్యాయామాలు, ఆసనాలు చేయించడానికి మిడ్వైఫర్ నర్సులు వ్యవస్థ ఉంది. కానీ గర్భిణుల కుటుంబాలు కొందరు ముహూర్తాలు, మంచి రోజులు చూసుకోవడం, నొప్పులు భరించలేమని చెబుతూ వైద్యులపై ఒత్తిళ్లు



తేవడం కూడా సుఖ ప్రసవాలకు బదులు శస్త్రచికిత్సలు పెరగడానికి కారణమన్న అభిప్రాయం వ్యక్తమవుతోంది. ఆరోగ్య నిబ్బంది శస్త్రచికిత్సల వల్ల భవిష్యత్తులో వచ్చే అనారోగ్య సమస్యలను వివరించి సాధారణ ప్రసవాలపై గర్భిణులకు అవగాహన కల్పించాలని పలువురు పేర్కొంటున్నారు.

నియంత్రిస్తేనే..

మెట్పల్లి ప్రభుత్వ సామాజిక ఆసుపత్రిలో గతేడాది ఏప్రిల్ నుంచి ఈ ఏడాది మార్చి వరకు 982 ప్రసవాలు జరిగాయి. ఇందులో సాధారణ 259, శస్త్రచికిత్స కాస్తులు 723 చేశారు. ఇటీవల జరిగిన ఆసుపత్రి అభివృద్ధి కమిటీ సమావేశంలో సాధారణ ప్రసవాలు తగ్గుముఖం పట్టడంపై కోరుట్ల ఎమ్మెల్యే డాక్టర్ సంజయ్ ఆలా తీశారు. సుఖ ప్రసవాలు జరిగేలా చర్యలు తీసుకోవాలని జిల్లా వైద్యారోగ్య శాఖ అధికారులతో మాట్లాడారు. మెట్పల్లి మండల పరిధిలో ఏడాది వ్యవధిలో 702 ప్రసవాలు జరిగాయి. వీటిలో సాధారణ కాస్తులు 154, శస్త్రచికిత్స కాస్తులు 548 జరిగాయి. సుమారు 78 శాతం శస్త్రచికిత్స ప్రసవాలు జరగగా, సాధారణ కాస్తులు కేవలం 22 శాతం మాత్రమే జరిగాయి. ఇందులో మొదటి కాస్తు(ప్రైవీ) 401 జరగగా, ప్రభుత్వాసుపత్రిలో 250, ప్రైవేట్ ఆసుపత్రుల్లో 151 కాస్తులు చేశారు. ప్రభుత్వాసుపత్రులో జరిగిన కాస్తుల్లో 54 సాధారణ, 196 శస్త్రచికిత్స, ప్రైవేట్లో జరిగిన కాస్తుల్లో 27 సాధారణ, 124 శస్త్రచికిత్స ప్రసవాలు జరిగాయి.

అవగాహన కల్పిస్తున్నాం: సాజిద్అహ్మద్, సూపరింటెండెంట్, మెట్పల్లి సామాజిక ఆసుపత్రి

ఆసుపత్రిలో ఉన్న ఇద్దరు మిడ్వైఫర్ నర్సుల ద్వారా గర్భిణులకు నిరంతరం అవగాహన కల్పిస్తున్నాం. సాధారణ ప్రసవాలకు సిద్ధమయ్యేలా వారిలో అవగాహన పెంపొందిస్తున్నాం. శస్త్రచికిత్స వల్ల భవిష్యత్తులో వచ్చే సమస్యలను వివరిస్తున్నాం. క్షేత్రస్థాయిలో ఆశా కార్యకర్తలు గర్భిణులకు సూచనలివ్వాలని చెబుతున్నాం.

రేషన్ వడపోత..!

మిర్యాలగూడ : రేషన్ దుకాణాల ద్వారా కార్డుదారులకు నన్న బియ్యం పంపిణీని ప్రభుత్వం ఈ నెల నుంచి ప్రారంభించింది. వదేళ్లకు పైగా రేషన్ కార్డులు లేక పలువురు కార్యాలయాల చుట్టూ తిరుగుతున్నారు. ఇటీవల ప్రభుత్వం రేషన్ కార్డులు, కార్డుల్లో పేర్లు చేర్చేందుకు పలు దఫాలుగా దరఖాస్తులు స్వీకరించింది. ప్రజల నుంచి వచ్చిన దరఖాస్తులను క్షేత్ర స్థాయిలో రెవెన్యూ నిబ్బంది విచారణ చేపట్టి ఆర్ఠిక, తహసీల్దారు లాగిన్లలో నిక్షిప్తం చేస్తున్నారు.

కొత్త కార్డులకు 96 శాతం పూర్తి..

జిల్లా వ్యాప్తంగా గురువారం నాటికి కొత్త రేషన్ కార్డుల కోసం మొత్తం 8,273 దరఖాస్తులు రాగా వీటిలో ఆర్ఠిక లాగిన్ 300, తహసీల్దారు లాగిన్లో 91 దరఖాస్తులు పెండింగ్లో ఉన్నాయి. మొత్తం 96శాతం దరఖాస్తుల విచారణ పూర్తయింది. ఇక కార్డుల్లో పేర్ల చేర్చు కోసం మొత్తం 39,900 దరఖాస్తులు రాగా ఆర్ఠిక లాగిన్లో 1,850, తహసీల్దార్ లాగిన్లో 2,293 దరఖాస్తులు పెండింగ్లో ఉన్నాయి. మొత్తం 95 శాతం దరఖాస్తుల విచారణ పూర్తయింది.

మిర్యాలగూడలో అత్యధిక దరఖాస్తులు..



కొత్త కార్డులు, కార్డుల్లో పేర్ల చేర్చుకు అత్యధిక దరఖాస్తులు మిర్యాలగూడ మండలంలోనే వచ్చాయి. మండలంలో కొత్త కార్డుల కోసం 1,175 దరఖాస్తులు, పేర్లు చేర్చేందుకు 5,207 దరఖాస్తులు వచ్చాయి. కొత్త కార్డుల కోసం వచ్చిన వాటిలో 99శాతం, పేర్లు చేర్చేందుకు వచ్చిన దరఖాస్తుల్లో 97శాతం క్షేత్ర స్థాయి విచారణ పూర్తయింది. అత్యధిక దరఖాస్తులు వచ్చిన మండలాల్లో నల్గొండ రెండో స్థానంలో ఉంది.

తక్షణమే ఆన్లైన్లో నిక్షిప్తం

- ఎన్.హరిబాబు, తహసీల్దారు, మిర్యాలగూడ.

కొత్త రేషన్ కార్డులు, కార్డుల్లో పేర్లు చేర్చేందుకు వచ్చిన దరఖాస్తుల క్షేత్రస్థాయి విచారణ ముమ్మరంగా సాగుతుంది. దీని కోసం ప్రత్యేకంగా బృందాలను నియమించాం. మరోవైపు విచారణ పూర్తయిన దరఖాస్తులను అదే రోజు రాత్రి ఆన్లైన్లో నిక్షిప్తం చేయిస్తున్నాం.



హైదరాబాద్: కంచ గచ్చిబౌలి భూముల వ్యవహారంపై తెలంగాణ ప్రభుత్వం హైకోర్టులో పిటిషన్ దాఖలు చేసింది.

కృత్తిమమేధ సాయంతో నకిలీ వీడియోలు సృష్టించి ప్రచారం చేశారని పిటిషన్లో పేర్కొంది. ప్రభుత్వం తరపున సుప్రీంకోర్టు న్యాయవాది మేనక గురుస్వామి వాదనలు వినిపించారు. మొత్తం 400 ఎకరాలకు సంబంధించిన నకిలీ వీడియోలు, ఆడియో క్లిప్పింగ్స్

హెచ్సీయూ విద్యార్థులపై కేసులను వెంటనే ఉపసంహరించండి: భట్టి విక్రమార్కు

హైదరాబాద్: హైదరాబాద్ సెంట్రల్ యూనివర్సిటీ విద్యార్థులపై నమోదు చేసిన కేసులను వెంటనే ఉపసంహరించుకోవాలని తెలంగాణ డిప్యూటీ సీఎం భట్టి విక్రమార్కు పోలీసులను ఆదేశించారు. సోమవారం సచివాలయంలో హెచ్సీయూ టీచర్స్ అసోసియేషన్, సివిల్ సొసైటీ గ్రూపుతో, సబ్ కమిటీ సభ్యులైన మంత్రులు శ్రీధర్బాబు, పొంగులేటితో చర్చించిన అనంతరం భట్టి ఈ నిర్ణయం తీసుకున్నారు.

జ్యూడిషియల్ రిమాండ్లో ఉన్న ఇద్దరు విద్యార్థులకు సంబంధించి కేసుల ఉపసంహరణకు వెంటనే చర్యలు చేపట్టాలని సూచించారు. ఎలాంటి న్యాయపరమైన సమస్యలు ఉత్పన్నం కాకుండా పోలీస్ అధికారులకు తగు సూచనలు చేయాల్సిందిగా న్యాయశాఖ అధికారులను డిప్యూటీ సీఎం ఆదేశించారు.



భాజపా నేతలు తెలంగాణకు ఏం చేశారో చెప్పాలి: మహేశ్ కుమార్ గౌడ్



హైదరాబాద్: భాజపా నేతలు తెలంగాణకు ఏం చేశారో చెప్పాలని తెలంగాణ పీసీసీ అధ్యక్షుడు మహేశ్ కుమార్ గౌడ్ ప్రశ్నించారు. లోక్ సభ ఎన్నికల్లో భాజపా 8 స్థానాల్లో గెలిస్తే.. కేంద్ర

రెండు లక్షల మంది ఏపి ఇంజనీర్లను తయారు చేయాలన్నదే లక్ష్యం: మంత్రి శ్రీధర్బాబు



హైదరాబాద్: తెలంగాణ నుంచి రెండు లక్షల మంది ఏపి ఇంజనీర్లను తయారు చేయాలన్నదే తమ ప్రభుత్వ లక్ష్యమని రాష్ట్ర ఐటీ, పరిశ్రమల శాఖ మంత్రి శ్రీధర్ బాబు అన్నారు. కాన్పులేట్ జనరల్ ఆఫ్ సింగపూర్ ఎడ్వర్డ్ పాంగ్ నేతృత్వంలో ఆ దేశ ప్రతినిధులు సోమవారం సచివాలయంలో మంత్రి శ్రీధర్ బాబును మర్యాదపూర్వకంగా కలిశారు. ‘ఎమర్జింగ్ టెక్నాలజీస్’ కు హబ్గా తెలంగాణను మార్చేందుకు తీసుకుంటున్న చర్యలను ఈ సందర్భంగా శ్రీధర్ బాబు వారికి వివరించారు. ఈ రంగంలో ఉపాధి అవకాశాలను అందిపుచ్చుకునేలా తెలంగాణ యువతను తీర్చిదిద్దుతామన్నారు. అంతర్జాతీయ ప్రమాణాలతో నెలకొల్పుతున్న పూవర్ సిటీ, యంగ్ ఇండియా స్కీల్స్ యూనివర్సిటీ గురించి వివరించారు. “పూవర్ సిటీలో భాగస్వామ్యమయ్యేందుకు అనేక అంతర్జాతీయ సంస్థలు ముందుకొచ్చాయి. గ్లోబల్ కేవలీటీ సెంటర్ (జీసీసీ)కు హబ్గా హైదరాబాద్ మారుతుంది. ఏడాది వ్యవధిలోనే ఐటీ, హాస్పిటాలిటీ, ఇతర రంగాలకు చెందిన 70 జీసీసీలు ప్రారంభమయ్యాయి. రాష్ట్రంలో పారిశ్రామికాభివృద్ధికి అన్ని చర్యలు తీసుకుంటున్నాం. పరిశ్రమల ఏర్పాటును ఒక్క హైదరాబాద్ కే పరిమితం చేయకుండా.. వరంగల్, కరీంనగర్ లాంటి నగరాలకు విస్తరించేలా పారిశ్రామికవేత్తలను ప్రోత్సహిస్తున్నాం” అని శ్రీధర్బాబు వివరించారు. టెక్నాలజీ, స్కీల్ డెవలప్ మెంట్, ఇతర అంశాల్లో సింగపూర్ ప్రభుత్వంతో కలిసి పనిచేసేందుకు రాష్ట్ర ప్రభుత్వం సిద్ధంగా ఉందన్నారు.

ప్రమాణ స్వీకారం చేసిన నూతన ఎమ్మెల్యేలు



హైదరాబాద్: భాజపాకు చెందిన అంజిరెడ్డి, మల్లు కొమురయ్య ఎమ్మెల్యేలుగా ప్రమాణ స్వీకారం చేశారు. కొత్త ఎమ్మెల్యేలతో మండలి చైర్మన్ గుత్తా సుఖేందర్ రెడ్డి ప్రమాణం చేయించారు. కార్యక్రమానికి కేంద్ర మంత్రి కిషన్ రెడ్డి, ఎంపీలు రఘునందన్ రావు, లక్ష్మణ్ హాజరయ్యారు. కాంగ్రెస్ పార్టీకి చెందిన విజయశాంతి ఎమ్మెల్యేగా ప్రమాణ స్వీకారం చేశారు. ఆమెతో మండలి చైర్మన్ గుత్తా సుఖేందర్ రెడ్డి సోమవారం ప్రమాణం చేయించారు. ఈ కార్యక్రమానికి మంత్రి ఉత్తమ్ కుమార్ రెడ్డి, టీపీసీసీ అధ్యక్షుడు మహేశ్ కుమార్ గౌడ్ తదితరులు హాజరయ్యారు. ఆమెకు ఈ సందర్భంగా శుభాకాంక్షలు తెలిపారు.



ట్రంప్ టారిఫ్ల దెబ్బతో దేశీయ స్టాక్ మార్కెట్ సూచీలు సోమవారం కుదేలయ్యాయి. సెక్సన్ వ్యవధిలో మార్కెట్లో రూ.లక్షల కోట్ల సంపద ఆవిర్భవించింది. ఈ ప్రభావం దేశీయ కుబేరులపైనే తీవ్రంగానే పడింది. టాప్-4 కుబేరుల సంపద ఈ ఒక్కరోజే 10 బిలియన్ డాలర్లకు పైగా (భారత కరెన్సీలో దాదాపు రూ.85వేల కోట్లు) కరిగిపోయింది. ఈ మేరకు ఫోర్స్ రియల్ టైమ్ బిలియన్ డాలర్ల గణాంకాలు వెల్లడించాయి. అవర కుబేరుడు ముకేశ్ అంబానీకి చెందిన రిలయన్స్ ఇండస్ట్రీస్ కంపెనీ షేర్లు నేటి ట్రేడింగ్లో భారీగా పతనమయ్యాయి. నిస్టీలో ఈ కంపెనీ షేరు విలువ దాదాపు 3.5శాతం కుంగింది. ఇంట్రాడేలో 7.4 శాతం నష్టంతో 52 వారాల కనిష్టాన్ని తాకింది. దీంతో అంబానీ వ్యక్తిగత నికర సంపద ఏకంగా 3.6 బిలియన్ డాలర్లు (దాదాపు రూ.30వేల కోట్లు) తగ్గి 87.7 బిలియన్ డాలర్లకు చేరింది. అదానీ గ్రూప్ కు చెందిన అదానీ ఎంటర్ప్రైజెస్ బిలియన్ డాలర్లకు చేరినట్లు ఫోర్స్ వెల్లడించింది.

షేర్లు కూడా 5శాతం మేర నష్టపోయాయి. దీంతో ఈ సంస్థ అధినేత గౌతమ్ అదానీ నికర సంపదలో 3 బిలియన్ డాలర్లు (దాదాపు రూ.25వేల కోట్లు) ఆవిరయ్యాయి. ప్రస్తుతం ఆయన మొత్తం ఆస్తుల విలువ 57.3 బిలియన్ డాలర్లకు తగ్గినట్లు ఫోర్స్ పేర్కొంది. ఓపీ జిందాల్ గ్రూప్ అధినేత్రి సావిత్రి జిందాల్ నికర సంపద సోమవారం 2.2 బిలియన్ డాలర్లు (దాదాపు రూ.18వేల కోట్లు) మేర కుంగి 33.9 బిలియన్ డాలర్లకు చేరింది. నేటి ట్రేడింగ్లో జిందాల్ స్టీల్ అండ్ పవర్ లిమిటెడ్ షేర్లు దాదాపు 7శాతం పతనమయ్యాయి. ట్రంప్ టారిఫ్ల దెబ్బతో ఐటీ షేర్లు భారీగా కుదేలయ్యాయి. దిగ్గజ సంస్థ హెచ్సీపాల్ టెక్నాలజీస్ షేరు విలువ 3.3శాతానికి పైగా కుంగింది. దీంతో ఈ కంపెనీ వ్యవస్థాపకుడు శివ్ నాదార్ వ్యక్తిగత నికర సంపద 1.5 బిలియన్ డాలర్లు (రూ.12వేల కోట్లు) తగ్గి 30.9 బిలియన్ డాలర్లకు చేరినట్లు ఫోర్స్ వెల్లడించింది.



లైంగిక వేధింపులపై కర్ణాటక హెబాం మంత్రి వివాదాస్పద వ్యాఖ్యలు

లైంగిక వేధింపుల విషయంలో కర్ణాటక హెబాం మంత్రి జి. పరమేశ్వర వివాదాస్పద వ్యాఖ్యలు చేశారు. ఇటీవల బెంగళూరులో ఓ యువతిపై లైంగిక దాడి జరిగిన విషయంపై మాట్లాడుతూ.. బెంగళూరు వంటి పెద్దపెద్ద నగరాలలోని వీధుల్లో మహిళలపై ఇటువంటి ఘటనలు తరచుగా జరుగుతుంటాయని ఆయన అన్నారు. అయితే, ఆ యువతిపై లైంగిక దాడికి పాల్పడిన వ్యక్తిని పోలీసులు అదుపులోకి తీసుకున్నారని తెలిపారు. అతడిపై చట్టపరమైన చర్యలు తీసుకుంటామని ఈ ఘటనపై ఇప్పటికే కమిషనరీతో మాట్లాడానని పేర్కొన్నారు. ఇటువంటి ఘటనలు మళ్లీ జరగకుండా నిరంతరం అప్రమత్తంగా ఉండాలని.. బహిరంగ ప్రదేశాల్లో పోలీసులు నిరంతరం పెట్రోలింగ్ నిర్వహించాలని అధికారులను ఆదేశించినట్లు హెబాం మంత్రి తెలిపారు. మంత్రి చేసిన వ్యాఖ్యలపై పలువురు నెటిజన్లు అభ్యంతరం వ్యక్తంచేస్తున్నారు. మహిళలను వేధిస్తున్న ఆకతాయిపై కఠిన చర్యలు తీసుకోకుండా.. అత్యున్నత స్థానంలో ఉన్న వ్యక్తులు ఈ విధమైన వ్యాఖ్యలు చేయడం సిగ్గుచేటని మండిపడుతున్నారు. అసలేమైందంటే.. గత వారం సుద్దగుంటపాళ్ళ ప్రాంతంలోని ఓ వీధిలో ఇద్దరు యువతులు నడుచుకుంటూ వెళ్తుండగా.. ఒక వ్యక్తి ఒక్కసారిగా వెనకనుంచి వచ్చి వారిలో ఓ యువతిని అసభ్యంగా తాకి అక్కడినుంచి పరారయ్యాడు. ఏం జరుగుతుందో తెలియక పోకే ఆయన యువతులు భయంతో అక్కడినుంచి వెళ్లిపోయారు. ఈ విషయంపై బాధితురాలు పోలీసులకు ఫిర్యాదు చేయనప్పటికీ.. ఘటనకు సంబంధించిన వీడియో సోషల్ మీడియాలో వైరల్ కావడంతో ఈ విషయం వెలుగులోకి వచ్చింది. బెంగళూరులో గతంలోను ఇటువంటి ఘటనలు జరిగాయని.. అటువంటి ఆకతాయాలకు పోలీసులు తగిన బుద్ధి చెప్పాలని నెటిజన్లు డిమాండ్ చేస్తున్నారు. వీడియో ఆధారంగా బెంగళూరు పోలీసులు సుమోటోగా కేసు నమోదు చేసి, దర్యాప్తు చేస్తున్నారు.



భద్రాద్రిలో శ్రీ సీతారామచంద్రస్వామి వారికి పట్టాభిషేక మహోత్సవాన్ని ఘనంగా నిర్వహించారు. భక్తుల జయజయధ్వానాల మధ్య కల్యాణమండపంలో స్వామివారికి పట్టాభిషేక ఘట్టాన్ని అర్చకులు చేపట్టారు. ఈ కార్యక్రమానికి తెలంగాణ గవర్నర్ జిష్ణుదేవేందర్ హాజరయ్యారు. తొలుత ఆలయం వద్దకు చేరుకున్న గవర్నర్ కు ఆలయ అధికారులు ఘనస్వాగతం పలికారు. అనంతరం స్వామివారికి గవర్నర్ పట్టుపస్త్రాలు సమర్పించారు. శ్రీరామనవమి తర్వాత రోజు మహాపట్టాభిషేకం చేయటం భద్రాచలం రామాలయం ప్రత్యేకం. ఈ అపురూప ఘట్టాన్ని తిలకించేందుకు భక్తులు అధిక సంఖ్యలో పాల్గొన్నారు.

వైకాపా - తెదేపా నేతల మధ్య ఘర్షణ.. కారు ధ్వంసం



వెల్దుర్తి: కర్నూలు జిల్లా వెల్దుర్తి మండలం బొమ్మిరెడ్డిపల్లిలో ఉద్రిక్తత చోటు చేసుకుంది. వైకాపా- తెదేపా నేతల మధ్య ఘర్షణ జరిగింది. ఈ ఘటనలో ఓ కారు ధ్వంసమైంది. వివరాలి్కి వెళ్తే.. గతేడాది తెదేపా నేత గిరినాథ్ చౌదరి దారుణ హత్యకు గురయ్యారు. ఈ హత్య తర్వాత వైకాపాకి చెందిన 36 మంది నిందితులు గ్రామం వదిలి పారిపోయారు. తమను పోలీసు భద్రత నడుమ స్వగ్రామానికి చేర్చాలని హైకోర్టులో పిటిషన్ దాఖలు చేశారు. దీనిపై విచారణ చేపట్టిన ఉన్నత న్యాయస్థానం.. వారికి రక్షణ కల్పించాల్సిందిగా జిల్లా ఎస్సీని ఆదేశించింది. కోర్టు అనుమతితో తాజాగా ఇవాళ నిందితులు బొమ్మిరెడ్డిపల్లి గ్రామానికి వచ్చారు. వారిని తెదేపా నేతలు అడ్డుకోవడంతో ఘర్షణ తలెత్తింది. పోలీసులు అడ్డుకోవడంతో ఆగ్రహానికి గురైన కొందరు తెదేపా నేతలు వైకాపా నేత కారును ధ్వంసం చేశారు.